

# Адыгэ

1923-рэ илъэсым  
гъэтхалэм  
кыщегъэжыгъэу  
кыдэклы

№ 156 (22845)

2023-рэ илъэс

ШЭМБЭТ

ШЫШЪХЪЭИУМ и 26-рэ

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклубгъохэр



# Магъ



Адыгэ Республикэм и Правительствэ игъэзет

## ИлъэсыкIэ еджэгъум

### фэхъазырых



Станицэу Дахъом  
гъэсэныгъэмкIэ игупч.



Поселкэу Яблонзовскэм  
игурит еджанIэу N 5-р.

Мэфэ заулэ къэнэжыгъ гурыт еджаплэхэм япчэхэр кызылаухын-хэмкIэ. Илъэс еджэгъукIэм фэгъэхыгъэ аужырэ гэхъазырынхэр Адыгеим гъэсэныгъэмкIэ иучреждениехэм ащэкIох.



Красногвардейскэ гурыт еджанIэу N 11-р.



Хъалъэкъое гурыт еджанIэм и спортзал.

Адыгэ Республикэм гъэсэныгъэмрэ шIэныгъэмрэкIэ и Министерствэ кызыретырэмкIэ, мыгъэ игъэкIотыгъэ гъэцэкIэжынынхэр ащыкIуагъэх Шэуджэн районым ит къутырыхэу Тихоновым ыкIи Чернышовым ягурит еджаплэхэм, Мыекъопэ районымкIэ, станицэу Дахъом гъэсэныгъэмкIэ игупчэу N 5-м, Мыекъуапэ игурит еджаплэхэу N 20-м, N 23-м, N 3-м, лицееу N 8-м.

Федеральнэ ыкIи шIолъыр къэралыгъо программэхэр агъэцэкIэхэзэ республикэм игурит еджаплэхэм хэхъоныгъэхэр

ашых. КIэлэцIыкIухэм ягъэсэныгъэ-плуныгъэ, ясэнаушыгъэ ахэзыгъэхъошт шыкIэ-амалышIухэр кызылэкIагъэхэх. ГушыIэм пае, Тэхьутэмькое районым гъэсэныгъэмкIэ игъэлорышIапIэ кызыериушыхъатырэмкIэ, 2023 — 2024-рэ илъэсыкIэ еджэгъум мыщ ит еджаплэхэм «Точка роста» зыфилорэ гъэсэныгъэ гупчи 6 къащызIаухышт. Ахэм ащыщ Яблонзовскэм дэт я 5-рэ гурыт еджаплэр. Инэм дэт гурыт еджаплэу N 2-м къэбарлъыгъэлэс технологиехэмкIэ IT-клуб илъэсыкIэ еджэгъум кыщызIаухынэу агъэхъазырых. Мыщ фэдэ апэрэ гупчэр

Мыекъуапэ дэт, ятлонэрэр Инэм джы кыдэуцошт. Ахэм гъэцэкIэжынынхэр ащыкIуагъэх, Iэмэпсымэхэр къащэфыгъэх, псэуалэхэр ачIагъэуцуагъэх.

Егъэджен десэхэм анэмыкIэу кIэлэцIыкIухэм япсауныгъэ зыщэгъэпытэн алъэкIышт спортзалхэри агъэкIэжыых. Лъэкъ проектэу «Гъэсэныгъэм» хэхьэрэ федеральнэ проектэу «Сабый пэпчъ игъэхъагъ» зыфилорэм диштэу Хъалъэкъое гурыт еджаплэу Хъуадэ Адам ыцIэ зыхьырым и спортзал игъэцэкIэжынын ыкIэм фэкIуагъ. КIэлэеджакIохэм спорт десэхэм ауж зыщызIаухэун, зыщэ-

гъэпскIын алъэкIышт псэуалэхэу спортзалым хэтхэр агъэцэкIэжыгъэх. Ежъ спортзалым иджэхашъо зэблахъугъ, аужырэ шэпхъакIэхэм адиштэу зэтырагъэпсыхъагъ.

Зигугъу къэтшыгъэ станицэу Дахъом дэт гъэсэныгъэм игупчэу N 5-м ипашэу Ольга Гамаюновым кызырэтилуагъэмкIэ, игъэкIотыгъэ гъэцэкIэжынынхэр шышъхъэу и 25-м аухыгъэх. Федеральнэ, шIолъыр ыкIи муниципальнэ мылькыу зэхэтэу сомэ миллион 57-рэ ащ пэлуагъэхъагъ. Класс дэпкьхэр, псырыкIуапIэхэр, канализациер зэблахъугъэх, а щынэгъон-

чъэным ишIапхъэхэри кыда-ллытагъэх. Ащ нэмыкIэу сомэ миллиони 8-у къафатIупшыгъэмкIэ гупчэм ищыкIэгъэ псэолъакIэхэр — тIысыплэхэр, еджэплэ Iанэхэр, тхылъеджаплэм пае Iэмэ-псымакIэхэр кызылэкIагъэхъагъэх, джаш фэдэу спортзалыри агъэцэкIэжыгъ.

Мы мафэхэм псэолъэшI-гъэцэкIэжынын IофшIэнхэр республикэм иеджаплэхэм ащыкIуагъэх, джаш фэдэу шагухэр, классхэр агъэкъэбзэжыых, илъэсыкIэ еджэгъум ехьулэу кIэлэеджакIохэм пчэхэр къафызIаухынхэм зыфагъэхъазырых.



# НыбжыыкIэхэр щызэIукагъэх

Адыгэ къэралыгъо университетым и Кавказ хысап гупчэрэ Урысые институтэу Н. И. Вавиловым ыцIэ зыхьырэмрэ кIэщакIо зыфэхьугъэхэ гэмэфэ еджаплэр мы мафэхэм зэфашыжыгъ.



Тхымафэм кыкIоцI къэкIыхэрэм афэгъэхьыгъэ шIэныгъэхэр ныбжыкIэхэм зэрагъэгъотыгъэх. Лъэпкъ проектэу «Наука и университеты» ыкIи федеральнэ программэу «Хлеба России» зыфиорэм ар кыдыхэлъытагъ. Адыгэ къэралыгъо университетым ибазэу «Горная легенда» зыфиорэм апшэрэ еджаплэм истудентхэр, иаспирантхэр, шIэныгъэмкIэ Урысые академием и Сыбыр къутамэ илIыкIохэр мыщ щызэрэугъоигъагъэх. Программэм кыдыхэлъытагъэу къэкIыхэрэм яфиномикэ елIытыгъэ практическэ ыкIи теоретическэ IофшIэнхэр афызэхашагъэх.

АКЪУ-м чIыгулэжынымыкIэ ыкIи биотехнологиемкIэ ихысап лабораторие ипашэу Марат Алиевым

лекции гъэшIэгъонхэр афызэхашагъэх. Аужырэ шапхъэу щылэхэр кызыфагъэфедэзэ фермерхэм яхъасэхэм пестицидхэр ашамыгъэфедэхэу уцижхэр лазеркIэ агъэкIодын зэралъэкIырэр къафиотагъ. Хэгъэгъу зэфэшхьафхэм мылэрысэр дронкIэ кызырашашыпырэр, гиперспектретрээр кызыфагъэфедэзэ лэжыгъэм кэмылэгъорэ бгъотагъэ иIэмэ, джащ фэдэу коцым илухыжын кэсыгъэмэ зэрагъэунафыхэрэр аушэтыгъ.

ШIэныгъэмкIэ Урысые академием и Сыбыр къутамэ цитологиемкIэ ыкIи генетикэмкIэ и Институт инаучнэ IофшIэ шхьалэу Олеся Шоевам пивэ зыхашыкIырэ ячмень лэпкъхэм язэгъэшIэн студентхэм къафиотагъ.

ЗэрагъэунафыгъэмкIэ, белокрык нахь макIэ зэ-

рэлшIырэ закъор арэл пивэм идэгъугъэ зэлъытыгъэр, лэжыгъэм хэлъ синтезыр зыхахьэкIэ ар егъэутхьо.

Гэмэфэ еджаплэр тхымафэм кыкIоцI кIуагъэ, ар мэфэклI шыкIэм тетэу зэфашыжыгъ. Адыгэ къэралыгъо университетым иректорэу Мамый Даутэ ныбжыкIэхэм гушIылэгъу афэхьугъ.

— *Хысапыр зикIасэхэмрэ биологием и гъэкIотыгъэу зэзыгъашIэхэмрэ егъэджэнхэр афызэхэ-тцэнхэу тыгу къэкIыгъ. Ащ ишIуагъэ къэкIуагъ, мы мэфэ заулэм ныбжыкIэхэм яшIэныгъэхэм ахзыгъэхьорэ Iофтхьабзэ зэфэшхьафхэр афызэхашагъэх. ГъэрэкIо «Сириусым» щызэхашагъэ конференцием тыщылэу мы еджаплэр дгъэпсынэу тыгу къэкIыгъ. АщкIэ Урысые*

*институтэу Н. И. Вавиловым ыцIэ зыхьырэм IофшIэлэу Елена Хлесткинам кыддыригъэштагъ ыкIи зэрифэшъуашэу зэхэтцагъ, — кыIуагъ ректорым.*

ВИР-м и Федеральнэ ушэтыплэ гупчэ ипашэ игуадзэу Алексей Заварзиным мыщ фэдэ еджаплэ зэрэзэхашагъэмкIэ пстэу-ми зэрафэразэр кыIуагъ. ЗилахышIу хэзылхьэгъэхэ Адыгэ къэралыгъо университетым, пшэдэ-кIыжыу ыхьырэмкIэ гъунэпкъэ гъэнэфагъэ зилэ обществоу «Феномика» зыфиорэм, ВИР-м и Мыекъопэ станция ирзэныгъэ гушIылэхэр апигохыгъэх.

— *КъэкIыхэрэр нахь игъэкIотыгъэу зэжъугъэшIэнэу шъузэрэфаер тигуапэ. ТиIофшIэгъу программистхэр ыкIи ботаникхэр АКЪУ-м истудентческэ грантхэм ахэфэнхэу тэгугъэ, ар къахьымэ, проектым изэфэхьысыжхэр къэкIорэ илIэсым еджаплэм щыдгъэфедэжыныгъэ тIэкIышт. Ушэтын IофшIэнхэм шъуахэлэжы-нэу ыкIи мы лIэныкIом нахь зэжъугъэушъом-бгъунэу сэгугъэ, — кыIуагъ Алексей Заварзиным.*

УшэтынхэмкIэ департаментым ипашэу Елена Куква кызырIуагъэмкIэ, къэкIорэ илIэсым зэхашэшт гэмэфэ еджаплэм ипроект джырэ уахътэм егупшысэх.

— *ЯтIонэрэ Iофтхьабзэм изэфэхьысыжхэр тэшIых ыкIи ящэнэрэр щылэнэу тэгугъэ. Мы лIэныкIом узэрэдэлэжы-щтыр, ныбжыкIэхэм нахь ашIогъэшIэгъонышт лIэныкIохэр кыдгурыIуагъ, — кыыхигъэщыгъ ащ.*

**АКЪУ-м  
ипресс-къулыкIу.**

## Адыгэ Республикэм и Лышхьхъэ иунашъу Рэзэныгъэ тхыль етыгъэным ехьылIагъ

Экономикэмрэ финансхэмрэ алъэныкIокIэ гъэхьагъэу илэхэм апае **ХьэцIэцIэ Мурат Асланчэрые ыкIом** — пшэдэ-кIыжыу ыхьырэмкIэ гъунэпкъэ гъэнэфагъэ зилэ обществоу коммерческэ банкэу «Кубань Кредит» зыфиорэм и Предгорнэ дирекции ипашэ рэзэныгъэ тхыль фэгъэшъошэгъэнэу.

**Адыгэ Республикэм и Лышхьхъэ  
КЪУМПЫЛ Мурат**

кб. Мыекъуапэ,  
шышхьхъэлум и 16, 2023-рэ ильэс  
N 198

## Адыгэ Республикэм и Лышхьхъэ иунашъу Рэзэныгъэ тхыль ятыгъэным ехьылIагъ

Гъэсэныгъэм ылъэныкIокIэ гъэхьагъэу ялэхэм ыкIи илIэсыбэ хъугъэу гуетыныгъэ фырылэу Iоф зэралшэрэм апае рэзэныгъэ тхыль ятыгъэнэу:

**1) Къадыр Фатимэ Юрэ ыпхъум** — гъэсэныгъэ зышарагъэгъотырэ муниципальнэ бюджет учреждениеу «Лицей N 19-р» зыфиорэм биологиемрэ химиемрэкIэ икIэлэегъадж;

**2) Къатбамбэт Инвер Заур ыкIом** — Адыгэ Республикэм икъэралыгъо бюджет организациеу «Мыекъопэ медицинэ колледжыр» зыфиорэм икIэлэегъадж.

**Адыгэ Республикэм и Лышхьхъэ  
КЪУМПЫЛ Мурат**

кб. Мыекъуапэ,  
шышхьхъэлум и 16, 2023-рэ ильэс  
N 199

## Адыгэ Республикэм и Лышхьхъэ иунашъу Рэзэныгъэ тхыль ятыгъэным ехьылIагъ

Общественнэ IофшIэным чанэу зэрэхэлэжхэрэм пае рэзэныгъэ тхыль ятыгъэнэу:

**1) Бедикян Вячеслав Саркис ыкIом** — сэ-къатныгъэ зилэхэм я Урысые общественнэ организациеу «Зэхэзымыыхэрэм я Урысые обществэ» зыфиорэм и Адыгэ шъолпыр къутамэ хэт;

**2) Кибиткина Иннэ Владимир ыпхъум** — сэкъатныгъэ зилэхэм я Урысые общественнэ организациеу «Зэхэзымыыхэрэм я Урысые обществэ» зыфиорэм и Адыгэ шъолпыр къутамэ хэт.

**Адыгэ Республикэм и Лышхьхъэ  
КЪУМПЫЛ Мурат**

кб. Мыекъуапэ,  
шышхьхъэлум и 16, 2023-рэ ильэс  
N 200

## Почтэм икъутамэхэр агъэкIэжыых

Мы илIэсым ыкIэм ехьулэу почтэ зэпхыныгъэм икъоджэ къутамэ 12-у муниципальнэ образование зэфэшхьафхэм арытхэр агъэкIэжыыштых.

Хэгъэгъум и Президент пшэрылъ кызырафшIыгъэм тетэу ыкIи партиеу «Единэ Россием» илIэпылэгъу хэлэу 2022-рэ илIэсым хэгъэгъум ипочтэ къутамэхэм ягъэкIэжын епхыгъэ IофшIэныр аублагъ.

Мы лIэхъаным Мыекъопэ районымкIэ псэуплэу Каменноостскэм гъэцэкIэжын Iофхэр

етIупщыгъэу щэкIох. 1910-рэ илIэсым ашыгъэгъэ унэм зэ нылэп гъэцэкIэжын цыкIухэр зырашылIэгъагъэхэр, джы «Урысыем ипочтэ-тэхэр» зыфиорэм икъутамэ зэхьокIыныгъэшхохэр фэхьух. ЖьоныгъуакIэм ыкIэхэм адэжэ квадрат метри 100 фэдиз хьурэ унэм ыкIоцI-кIи ыкIыбкIи гъэцэкIэжынхэр рашылIагъэх,

подряднэ организацие-м дэлпкъхэр зэхихыгъэх, жьы хъугъэ пхъэ джэхашьохэр, шхьаныгъупчэхэр зэблихьугъэх. Унэм ыгупи агъэцэкIэжыышт, ащ дакIоу нэмыкI Iофтхьабзэхэри зэшIуахыштых. Сэ-къатныгъэ зилэхэм апае пандусхэр агъэуцугъэх. Iоныгъом ыгузэгухэм адэжэ IофшIэнхэр зэкIэ аухыштых.

## Ипчъэхэр шIэхэу къафызэIуихышт

Партиеу «Единэ Россием» ипрограммэ пхырыщыгъэным кыдыхэлъытагъэу фельдшер-мамыку Iэзаплэхэм яигъэкIотыгъэ гъэцэкIэжын Адыгеим щэкIо.

Джэджэ районымкIэ псэуплэу Гончаркэм ифельдшер-мамыку Iэзаплэ зэхьокIыныгъэ инхэр фашыгъэх. 2024-рэ илIэсым IофшIэнхэр зэшIуахынхэу агъэнэфагъагъ, ау нахь пасэу ахэр агъэцэкIэнхэ алъэкIыгъ. ПстэумкIи сомэ миллиони 3,5-рэ фэдиз гъэцэкIэжыным пэлухьагъ.

1988-рэ илIэсым кызыублагъэу псэуплэу Гончаркэм а Iэзаплэр дэт,

цыфхэр зыщыпсэухэрэ унэм иапэрэ къат еубыты. А уахътэм кыкIоцI гъэцэкIэжын цыкIу горэ рашылIэгъагъ нылэп. Непэ нэбгырэ минрэ ныкIорэ фэдиз мыщ щэпсэу ыкIи игъом медицинэ Iэпылэгъу цыфхэм ятыгъэным мэхьанэшхо иI. Мыщ вакцинэхэр сахалхьэх, цыфхэм япсауныгъэ изытет щауплэкIу, нэмыкI Iофтхьабзэхэри щызэшIуахых.

Мы илIэсым жьоныгуа-кIэм ыкIэхэм адэжэ жьы хъугъэ конструиэхэр зэблахьухэу рагъэжыагъ, подряднэ организациеи ащ кызыублагъэу гъэцэкIэжын IофшIэнхэр зэкIэ ыухыгъэх. Унэм ыгупи зэхьокIыгъэ хъугъэ, дэкIоуплэхэр зэблахьугъэх, сэкъатныгъэ зилэхэм апае шхьафэу ашыгъэх. Мы лIэхъэнэ благъэхэм Iэзаплэм ипчъэхэр къафызэIуихыштых.



Псэуплæ-коммунальнæ хъызмæтыр

# Программæхæм къадыхæлътæгъæу зэшлуахыхэрэр

Псэуплæ-коммунальнæ хъызмæтым игъæклæжыны фытегъæпсыхæгъæ федеральнæ программæр пхырыщыгъæным пæе АР-м и Правительствæ 2023 — 2027-рæ илæсхæм ателъытагъæу шьолъыр программæ ыштагъ.

Ар мыгъæ атлупщыгъ. Чыплæхæм хæхъоныгъæхэр ягъэшлыгъæнхæмклæ Фондым илæпылæгъу-клæ лофшлæнхэр зэшлуахыщтых.

АР-м псэолъæшлынымклæ, транспортнымклæ, псэуплæ-коммунальнæ ыкли гъогу хъызмæтымклæ и Министерствæ иотдел ипашæу Хъымыщ Тимур къызæртилуагъæмклæ, программæм къыдыхæлътæгъæу 2023 — 2024-рæ илæсхæм республикæм щызэшлуахыщтхæм зæклæмклæ сомæ миллион 680,8-рæ апæлуагъæхъащт. Ащ щыщæу сомæ миллион 561,7-р Фондым къытлупщыщт, сомæ миллион 113,4-р республикæм иахъщ, сомæ миллион 5,7-р чыплæ бюджетым къыхæхыгъæщт.

Апæу зыщырагъæжъагъæр Адыгæкъл. Ащ фæбæм ирыкълæплæхэр мы уахътæм щызæблæхъух. Пстæумклæ километрæ 14,5-рæ мæхъу, 2024-рæ илæсхæм аухынæу ары программæм зæрэщыгъæнæфæгъæр.

— Адыгæкълæ мы лъæныкъомклæ гумæкълыгъохэр зилæхэр бæшлагъæ, — къылуагъ Хъымыщ

Тимур. — Чычлæгъымклæ къалæм псæу къыкълæхъэрæр лъæшæу къыдæкълæуаешъ, трубæхэр хæлътæ мæхъух. Ащ ыпкъ къыкълæу мæулыых, зæхæтакъох, псыр къатлупщы. Рыкълæплæхэр загъæпсыгъæхæм къыщыублагъæу зыпарæкли зæблæхъуæгъæхæп. Джы мы программæм ишлуагъæклæ, «пеннополиуретан» зыфæлорæм хæшыкълыгъæу, псæу къыкълæхъэрæм иягъæ римыгъæкълæнæу, лъæхъаным диштæрæ сетъ дæгъу ялæ хъушт.

Рыкълæплæхэр зызæблæхъуæрæм ыуж псэуплæ-коммунальнæ хъызмæтым игъæклæжыны фытегъæпсыхæгъæ программæм къыдыхæлътæгъæу, къалæм фæбæр къезытырæ системæр, ар котельнитлæ, зæрэщытæу зæблæхъун гухæлъ ял. Шæпхæшлухæм адиштæрæ хъакоу, нæмыклæ оборудованиæу ахæм ачлæгъæуцощтхæм фæбæр зæрищыкълæгъæм фæдизæу атлупщыщт, лъæ агъæкълдыщтæп.

Зæклæмклæ сомæ миллион 276-м ехъу зигугъу къэтшлыгъæ лофшлæнхæм апæлуахъащт. Ащ щыщæу сомæ миллион 157-м



ехъур мы илæсхæм агъæфæдæщт, сомæ миллион 118,9-р къæкълорæгъым къатлупщыщт. Подрядчикæу лоф щызышлæрæр Краснодар ихъызмæтшлæплæу «Стройкомплекс» зыфæлорæр ары.

Хъымыщ Тимур къызæртилуагъæмклæ, мы программæ дæдæм къыдыхæлътæгъæу псы къабзæм ирыкълæплæу километрæ 27-рæ ыкли псы шлоим пæе километри 3 къæкълосщт 2024-рæ илæсхæм Мыекълæуапæ щызæблæхъун гухæлъ

ял. Псы къабзæм ирыкълæплæхæм сомæ миллион 340-рæ атефæщт, псы шлоир зæрыкълосщтæм сомæ миллион 60 пæлуагъæхъащт. Мы хæм япроектхэр, нæмыклæ тхылъæу ящыкълæгъæхэр мы уахътæм агъæхъазырых, къæкълорæ илæсхæм икыхыагъæм псэолъæшлыны лофшлæнхэр рагъæжъæщтых.

Цыфхæм фæбæр, псыр, гъæстыныпхæ шхъуантлæр, электро-энергийер члæнагъæ имылæу алæкълæхъаным, лъæ гъæкълодыгъæ мыхъуным фытегъæпсыхæгъæ программæри Адыгеим щыпхыращы. Ащ къыдыхæлътæгъæу Тæхъутæмыкълæе районимклæ Козет псэуплæ коим иурамхэр чæщырæ къæзыгъæнæфырæ остыгъæхэр электричествæр нахæ макълæу зыгъæкълдырæ «светодиоднæхæмклæ» зæблæхъуæгъæх. Зæклæмклæ 300-м ехъу агъæклæжыгъæ, сомæ миллионрæ мин 95-рæ тефæгъ.

Мыекълæуапæ районимклæ Краснооктябрьскæ псэуплæ коим иурамхæми ащ фæдæ остыгъæхэр ащæгъæуцугъæх, электричествæм ирыкълæплæхэр щызæблæхъуæгъæх. Сомæ миллион 3 фæдиз ащ пæлуагъæхъагъ.

Мы уахътæм Шæуджæн районим и Дукмасовскæ псэуплæ кой иурамхæм остыгъæхæмрæ рыкълæплæхæмрæ ащызæблæхъух. Ащи сомæ миллион 2-рæ мин 500-м ехъу тефæгъ. Мы остыгъæхæм урамхэр нахæ лъæшæу къагъæнæфыщтых ыкли ахæм яшлуагъæклæ псэуплæ койхæм электро-

энергийем ыпкълæу атырæр нахæ макълæ хъушт.

Джæц фæдæу «энергосбережением» фытегъæпсыхæгъæ программæм къыдыхæлътæгъæу Красногвардейскæ районимклæ къуаджæу Улапæ иеджæплæрæ икълæцълыкълæ ыгыгълæрæ фæбæр къаызытырæ системæр ащæгъæклæжыщт. Жъы хъугъæ псæуалъæхæм ачылпæклæ шæпхæшлухæм адиштæу, макълæу газыр зыгъæстырæ оборудование агъæуцощт. Пстæумклæ ащ сомæ миллион 7,8-рæ тефæнæу къалътæгъ.

Мы программæ дæдæм къыдыхæлътæгъæу, мыгъæ Красногвардейскæ районимклæ симæджæщым епхыгъæ фельдшер-мамыку лæзæплæу селæу Штурбинæм дæтым иунашъхæ, фæбæм ыкли электричествæм ярыкълæплæхэр щызæблæхъуштых. Ащ сомæ миллионрæ мин 800-рæ тефæгъ. Ежъ симæджæщым фæбæм ирыкълæплæу илæхæм ащыщæу метрæ 40 агъæклæжыщт, ащ сомæ мин 400 пæлуагъæхъащт.

Программæм ишлуагъæклæ Мыекълæуапæ къалæ симæджæщым ишъхъаныгъупчъæхæри зæблæхъуштых. Пхъæм хæшыкълыгъæу къыхæнагъæхæм ачылпæклæ лъæхъаным диштæу шлыгъæу, фæбæр «шагум зымыгъæкълосщтхэр» хæгъæуцощтых. Мы лофшлæнхæм сомæ миллионрæ мин 500-рæ апæлуагъæхъащт.

**ХЪУТ Нæфсæт.**

Сурæтхэр: АР-м псэолъæшлынымклæ и Министерствæ.





# Кфар-Камэ



## Пкыхьаплэм фэд, ау нэфаплэ

Къуаджэу Кфар-Камэ, щэч хэмыльэу, адыгэ лъэпкъым анахь кыхьалыдыкырэ чыл. Узэхьопсэн ыкйи шысэ зытэпхын къуадж. Ящэнэрэу Кфар-Камэ сыкъэкло ыкйи сицыхьэ телъэу къэслон слъэкышт: нахь адыгэ къоджэ дэгъу шылэп. Мыщ удэт зыхьуклэ нэм ыльэгъоу, тхьаклүмэм зэхихьрэ пстэури шлошхьугъуае мэхьу. Зы пкыхьаплэ горэм ухэтым фэд, ау зэклары нэфаплэ. Хымэ хэгъэгъу исхэми, атэж чыгум

пэчыжьэхэми, нэмыкй чыплэу адыгэхэр зыщыпсэхэрэм ялбытыгэмэ цыфышхьэмклэ нахь маклэхэми, ныдэлъфыбзэр аухьумэу, ашлэу, хабзэ ахэльэу, тарихьыр ашлэжьэу, зэрэ-лытэжьхэу мэлсэх. Ыкйи ильэс къэс адыгэ культурэм ифестиваль ин зэхашэш, хьаклэхэр рагъэблагъэх. Израиль зэклэ исхэр Кфар-Камэ мы мафэхэм къеклужыгъэхэм фэдэу кыпщэхьу. Кфар-Камэ къоджэ хасэм ыкйи Адыгэ Республикэм ихасэ яхьатырклэ сэри мы фестивалым сыхэтынэу синасып кыхьыгъ.

## Кфар-Камэ фестивалым иджэрпэдждэж зэклэ адыгэхэм альэлэсы

Ильэс къэс зы адыгэ ансамбль Кфар-Камэ рагъэблагъэх. Мыгъэ фестивалым хэлэжьэгъэ купыр Тыркуем ит къалэу Эскишехир кыкыгъ. Мы къалэм ихасэ икьэшюкло купэу «Шыблэ» зы тхьамафэрэ Кфар-Камэ шахьэклагъ. Гъэ къэс куп шхьаф фестивалым зыкыра-гъэблагъэрэм гупшысэ гъэнэфэгъэ илэу къеклуалэх.

— Мыщ мэхьанитлу ил, — кьелуатэ Кфар-Камэ къоджэ псэуплэм итхьаматэу Нэпсэу Зэкэрие. — Гушылэм пае, мыгъэ кьедгъэблэгъагъэр къалэу Эскишехир дэт хасэм икьэшюкло куп. Адыгэ къоджэ 30 фэдиз ащ епхыгъ, тильэпкъэгъухэр ащэпсэх. А къэбарыр цыфхэм ашлэрэп, ар ядгъэшлэнэу, афэтлотэнэу ары апэрэ пшэрылпыр. Ятлонэрэмклэ, тыхьаклэхэм Кфар-Камэ зэрэщылэр, ащ икьэбар альэлэсы. Джащ тетэу зэхэхьан-зэхэ-кыным ишлуагъэклэ тыдэ шылэ зэльэпкъэгъухэри зэрэшлэх.

Кфар-Камэ хьугъэ-шлагъэхэмклэ ренэу бай, ау фестиваль тхьамафэм зэклэ адыгэхэм мы къуаджэр янэплэгъу. Фестиваль мафэхэр хьаклэхэм-кйи, бысымхэмкйи мэфэкл ин мэхьу. Израиль ичлыплэ дахэр арагъэлэгъу. Ау Кфар-Камэ зэльэпкъэгъухэм шагъэклорэ уахьтэр анахьэу гум кьинэжьэу, зэхэхьэ дахэу къэнэжьы.

## Апэрэ пчыхьэр

Кфар-Камэ фестивалым пчыхьитлу еубыты. Ыпэрэм чылэм иурамхэм зы хьалэмэтыгъэ

ащэхьу. Цыфхэр хьорым фэдэу къуаджэм кыдахахь. Мэфэ реным зеклохэм кышаклэхьэ, адыгэ къуаджэм нэлуасэ зыфашы. Адыгэ лъэпкъ гупчэу ащ дэтым рагъэблагъэх, адыгэхэм афэгъэхьыгъэ къэбархэр къафалуатэ, адыгэ къашьохэр арагъэлэгъу ыкйи лъэпкъ шхыныгъохэр ауплэклэх. Кфар-Камэ къэклонхэм пае зеклохэм сыхьат пчъагъэ хьурэ гьогуанэхэр зэпачых, Израиль ичлыплэ анахь чыжьэхэм кьарэкых ыкйи адыгэ культурэм имэфэкл икуплэм кыхьафэх.

Гъэмэфэ мафэхэр фэбэ дэдэх ыкйи пчыхьэшхьаплэм тыгъэр ехэу, фэбэшхор зытекы-клэ зеклохэри, Кфар-Камэ дэхэри, Рихьание кыкыгъэхэри урамхэм кьатехьэх. Чэщныкьо охьуфэ къуаджэм щыжъот.

Урам мэфэклым теплэ зэфэшхьафыбэ ил. Мыщ щэн-щэфэнри, кьэшон-чэфынри щызэгъусэх. Кфар-Камэ тучан

хэр, шаплэхэр, пшэрыхьаплэхэр бэу дэтых. Ахэм зэклэм мы пчыхьэм зы урамым цаплэхэр шагъэпсых. Мыщи ушхьагъу гъэнэфагъэ илэу ильэси 6-клэ узэклэлэбэжымэ фестивалым хагъэхьэгъэ лоф.

— Дунаир джы зэрэхьугъэм-клэ, уицыфхэр зыгорэм ебгъэ-гупшысэнхэу, ыпэклэ лъыбгъэ-кютэнхэу уфае зыхьуклэ бизнесри хэтын фай. — лъэгъэ-кьуатэ игушылэ Нэпсэу Зэкэрие. — Къэзэрэугъоихэрэм клэлэ ныбжьыккэхэр бэу ахэ-тых, ахэр бизнесым нэлуасэ фэхьух. Бэдзэрым хэтых, ма-щэх, лофым хэгъуазэх.

## Адыгэ лъэпкъым икьэбар ренэу шалуатэ

Адыгэ лъэпкъым икьэбар Кфар-Камэ щыпсэхэрэм Израиль зэпымыоу шалуатэ. Мы



# фестивалым ымакъ

къуаджэм лъэпкъым инэшэнэ пстэури щыплъэгъушт. Къуаджэм иурамхэм ацлэхэр адыгабзэкӀэ тхыгъэх, адыгэ быракъыр тидэ-кӀи щэбыбатэ, адыгабзэр щэлъ, яныдэльфыбзэ цыкӀуи, ини ашлэ, адыгэ мэкъамэхэр къы-щырагъалох. Фестиваль мафэ-хэм къоджэ урамхэм зекӀохэр бэу атетых.

Мары бэдзэрэу ашыгъэм къоджэдэсхэр зэготхуэ щэщэх. Тхыаухохэм якъоеихыплэ чэ-зыоу зекӀохэр лутых. Илъэс 11 хъугъэу Тхыаухо Нухьэрэ Са-рэрэ адыгэ къуаер рахы. Изгъо-благодом щыс псэуплэхэм къа-рэкӀыхэшъ къуаер ащэфы ыкӀи зекӀоу кыдакхэхэрэм зэбгы-рахы. Джащ фэдэу адыгэ къуае кыдзэгъэкӀырэ хызмэтшлэ-плэу «Эльбрусым» ыцлэ лугъэ.

Адыгэ къуаер къоджэдэсхэ-ми ащэфы. Хызмэтшлэплэу «Мэзанэ» зыфилорэм кӀоуе хы-лыжъохэр шагъажъэх ыкӀи ахэ-ри псынӀкӀэ дэдэу зэрэстырэу зэбгырэкӀых.

Джащ тетэу хымэ лъэпкъым щыщэу Кфар-Камэ кыдэхьэрэ нэбгырэ пэлчъ адыгэхэм нэлъа-сэ афэхъугъэу, якъэбар ышлэу егъэзэжы. Гъэ къэс Адыгэ культурэм ифестиваль Кфар-Камэ къаӀохэрэри хэтых.

Къуаджэм анахъ урам кӀыхьэу илэм бэдзэрэура щэгъэпсы. Ащ ыцыпитӀу къэшъоплэ чыплэх. Кфар-Камэ икхэшъокӀо купэу «Типсэ» зым зыкъыщегъэ-лъагъо. Адрэм хыӀкӀэу кыра-гъэблэгъэгъэ ансамблыр къы-щэшъо. Джащ тетэу урамым пчыхъэ реным цыфхэр щэ-зекӀох, мэхэфых, къэшъох, мэхэфэх, адыгэ мэкъамэри къуаджэм шхъащит. Мы зы пчыхъэм нэбгырэ мини 4-м ехъу Кфар-Камэ иурамхэм ащызэблэкӀы.

## ЯтӀонэрэ пчыхъэр

ЯтӀонэрэ мафэми фестива-лым щыпадзэжы ыкӀи къуа-джэм зэлухыгъэ гъэлъэгъоплэ инэу дэтым екӀуаллэх. Мыщ нэбгырэ мин заулэ дафэ. Мы пчыхъэми адыгэ къашъохэм яплъынхуэ зекӀо мин пчъагъэ Кфар-Камэ къекӀуаллэ. Къуа-джэм икупэу «Типсэ» ыкӀи Эскишехир хасэм иансамблэу «Шыблэ» зызэблахуэзэ къэгъэ-лъэгъоныр къаты. Адыгэ къа-шъохэр зекӀлэхэкӀох ыкӀи Изгу тео макъэми хэхъо зэпыт.

Эскишехир хасэ ин щэлажъэ, ныбжыкӀэхэр зэхыхъэх, зэрэ-шлэх ыкӀи лъэпкъ къашъохэр зэрагъашлэх. Купыр зыгъасэ-хэрэри, хасэ тхыаматэри ягъу-сэхуэ лыкӀо куп инэу ялэп-къэгъухэм адэжъ Кфар-Камэ къэкӀуагъэх.

## Мыщ фэдэ зэхыхъэхэр лъэпкъ лъэмыджых

— Мыщ фэдэ фестивальхэм мэхъанэшхо яӀ. — **къело Эски-шехир хасэм итхыаматэу Тэ-нэщэ Джихъан.** — Адыгэхэм азыфагу лъэмыджышлэу фес-тивальхэр мэхъух, зэлъэпкъэ-гъухэр зэрэшлэх, ныбжыкӀэхэр нэлъасэ зэфэхъух. Фестиваль-хэр текӀых, ау ныбжыкӀэхэм язэныбджэгъуныгъэ лъагъэкӀуа-тэ. ЕтӀани, бзэр, хабзэр ухъу-мэгъэнхэм пае зэлъхыныгъэ уилэн фый.

Шъыпкъэ, Кфар-Камэ фес-тивальхэм зекӀохэр бэдэдэу къаӀуаллэх. Мары ятӀонэрэ пчыхъэми ахэр нэбгырэ мини 5-м къыщыкӀэщтыгъэхэп. Ау ежъ



зэлъэпкъэгъухэм язэпхыныгъэ гъэпытэгъэным зекӀэми анахъ мэхъанэ ин иӀ. Израиль адыгэ къоджи 2 ит. Кфар-Камэрэ Рихъаниерэ.

— Пшъэрылъ шхъалэу тилэр адыгэхэм якъэбар цыфхэм ядгъэшлэныр ары. Кфар-Камэ ыкӀи Рихъание адэс нэбгырэ мини 5-м ямызакъоу, адыгэ лъэпкъыр зэрэщылэр, миллион пчъагъэ тызэрэхъурэр, хэку зэрэтилэр альюдгъэлэсынэу ты-

фай. ТичӀыгу зэрэдахэр афэ-тэлуатэ. Тэ гугъэу тилэр адыгэ-хэр ыкӀи хэкур. ЗэлукӀэгъу-хэр, зэдэгъушылэгъухэр тилъэпкъ икхэбаркӀэ тэублэ, ащкӀэ тэу-хыжыых.

## Ошлэ-дэмышлэ зэлукӀэгъухэр

Мы пчыхъэхэм Кфар-Камэ адыгэ мэкъамэр шхъащыкӀы-

рэп, къэгъэлъэгъонхэм ауж джэгъухэр ашӀых, зэлъэпкъэгъу-хэр зэхэмыкӀыжышӀухуэу чэщ класэ охъуфэ зэхэтых. Джащ тетэу къуаджэм хыӀкӀэхэр зы-щылэхэрэ тхыамафэр лъэпкъ мэфэклъ шъыпкъэу мэхъу. ЗекӀэ кырагъэблэгъагъэхэр Кфар-Камэ дэс унагъохэм ахэсых, агъэхыӀкӀэх. Илъэс пчъагъэхэр тешлагъэми, зэлъэпкъэгъухэр зэныбджэгъухуэ, зэлэхыплхэм фэдэу къэнэжыых.

ЗекӀохэм язакъоп, нэмыкӀ хэгъэгъухэм ащыпсэурэ тилъэп-къэгъухэми мы мафэхэм Кфар-Камэ уащылукӀэн плъэкӀышт. Джащ тетэу фестивалым иапэрэ пчыхъэ Мэфэхьаблэ щыщэу, врач цӀэрылоу Цей Ирхъан сы-лукӀагъ.

— Фестивалым ехъуллэу ти-лахыплэу мыщ дэххэм адэжъ сыкъэкӀуагъ. — **ело Цей Ирхъан.** — Силъэпкъэгъухэм сакъыхэ-хыагъ, апэрэу сыкъэкӀуагъ ыкӀи сиунэ сыкхыахыжыгъэу, си-къуаджэ сыкхыдэхъахыжыгъэм фэд. Мэшалахъ, къоджэ дах, тхыагъо.

## Кфар-Камэ икхэбар пӀотэгъэ зэпыткӀи уухыщтэп

НэмыкӀ къэралыгъохэм къа-щыхъугъэхуэ, ащыпсэугъэхуэ, нэужым Кфар-Камэ псэуплэ зыфэхъугъэхэри ахэтых. Зыхэр нысэу Кфар-Камэ къащагъэх. Адрэхэм мыщ щыщ бзылфы-гъэ шхъэгъусэ зафэхъум мы къуаджэм къэкӀохыгъэх.

Джащ тетэу хэгъэгъу зэфэ-шхъафхэм къарыкӀыгъэ зэ-лъэпкъэгъубэ мы чылэм дэс, унагъохэр ашӀэх, сабыххэр апӀух. Мыщ фэдэ фестивальхэм якӀлэлэцӀыкӀухэр ахашъэ, щысэ афэхъухэзэ ины мэхъух ыкӀи адыгэгу ялэу, лъэпкъ зэхашлэ ахэлъэу къэхъух.

Къуаджэм ренэу хахъо ешӀы. ЗекӀоным ылъэныкъокӀэ къоджэ анахъ дэгъухэр ЮНЕСКО-м къыхихыгъэх. Израиль ит къо-джиш ащ хэлэжыагъ ыкӀи Кфар-Камэр ары дунаимкӀэ къоджэ анахъ дэгъухэм ясатыр хэфа-гъэр. Ащи амалыкӀэхэр къы-тыгъэх.


Кфар-Камэ икхэбар къэпӀо-тэгъэ зэпыткӀи уухыщтэп... Мы адыгэ къоджэ зекӀужым ищылӀкӀэ, щыпсэурэ унагъо-хэм, игъэхъагъэхэм афэгъэ-хыгъэ тхыгъэ джыри къыкӀлэ-лъыкӀощт.

**ГЪУКӀЭЛӀ Сусан.**  
АР-м изаслуженнэ журна-лист.

Сурэтхэр: Цушхъэ Адам.







# Адыгэ Республикэм мыльку зэфыщытыклэхэмклэ и Комитет иунашью

Адыгэ Республикэм ичыгу лахьхэм якадастрэ уасэклэ клэуххэу Адыгэ Республикэм мыльку зэфыщытыклэхэмклэ и Комитет 2022-рэ ильэсым йоныгом и 19-м ышыгыэ унашьюу N 323-р зытетэу «Адыгэ Республикэм ичыгу лахьхэм якадастрэ уасэклэ, Адыгэ Республикэм муниципальнэ районхэм (кьэлэ койхэм) ячыгухэм якадастрэ уасэклэ клэуххэр ухэсыгьэнхэм ехыллагь» зыфилорэмклэ аухэсыгьэхэм зэхьоклыныгьэхэр афэшлыгьэнхэм фэгьэхыгь

2016-рэ ильэсым бэдзэогьум и 3-м аштэгьэ Федеральнэ законэу N 237-р зытетэу «Кьэралыгьо кадастрэ уасэм ехыллагь» зыфилорэм ия 15-рэ, ия 21-рэ статьяхэм, Адыгэ Республикэм иминистрэхэм я Кабинет 2008-рэ ильэсым бэдзэогьум и 2-м ышыгыэ унашьюу N 118-р зытетэу «Адыгэ Республикэм мыльку зэфыщытыклэхэмклэ и Комитет фэгьэхыгьэ Положением ехыллагь» зыфилорэм адиштэу, Адыгэ Республикэм икьэралыгьо бюджет учреждениеу «Кьэралыгьо кадастрэ уасэмклэ Адыгэ республикэ гулчэм» 2023-рэ ильэсым бэдзэогьум и 7-м ышыгыэ унашьюу N 25-р зытетэу лэуытыплэ кьызыфэсшызэ **унашью сэшы:**

1. 2022-рэ ильэсым шылэ мазэм и 1-м ехьулэу Адыгэ Республикэм ичыгу лахьхэм якадастрэ уасэу агьэнэфэгьагьэхэмклэ клэуххэу Адыгэ Республикэм мыльку зэфыщытыклэхэмклэ и Комитет 2022-рэ ильэсым йоныгом и 19-м ышыгыэ унашьюу N 323-р зытетэу «Адыгэ Республикэм ичыгу лахьхэм якадастрэ уасэклэ, Адыгэ Республикэм муниципальнэ районхэм (кьэлэ койхэм) ячыгухэм якадастрэ уасэклэ клэуххэр ухэсыгьэнхэм ехыллагь» зыфилорэмклэ аухэсыгьэхэм зэхьоклыныгьэхэр афэшлыгьэнхэу, а 1-рэ гуадзэм ия

213800	01:08:0518010:7	Зыщыпсэуштхэ унэ зытырашыхьан альэклышт чыгу лахьэу унэ лэпылэгьу хьызмэтым изехьан фытегьэлпсыхьагьэр	94383	Псэуплэхэм ячыгухэр	120662058,69
--------	-----------------	--	-------	---------------------	--------------

213800-рэ пунктэр мыщ тетэу кьэтыгьэнэу (еплэ таблицэм):

2. Адыгэ Республикэм мыльку зэфыщытыклэхэмклэ и Комитет кадастрэ уасэхэм ягьэнэфэнклэ ыкли аукционхэм язэхэщэнклэ иотдел мы унашьюр официалнэу кьаригьэхьанэу:

— Адыгэ Республикэм икьэралыгьо хабзэ игьэцэклэкло кьулыкьухэм яофициалнэ Интернет-сайтэу <http://www.adygheya.ru> зыфилорэм;

— гьэзетхэу «Советскэ Адыгеимрэ» «Адыгэ ма-кьэмрэ».

3. 2016-рэ ильэсым бэдзэогьум и 3-м аштэгьэ Федеральнэ законэу N 237-р зытетэу «Кьэралыгьо кадастрэ уасэм ехыллагь» зыфилорэм ия 18-рэ статья диштэу мы унашьюм ия 1-рэ пункт зигугьу кьы-

шырэ чыгу лахьым икадастрэ уасэ ехыллэгьэ кьэбархэр гьэфедэгьэнхэу.

4. Мы унашьюм кьуачлэ илэ зыхьурэм щегьэжьагьэу мэфищым кьыклоц! Адыгэ Республикэм мыльку зэфыщытыклэхэмклэ и Комитет кадастрэ уасэхэм ягьэнэфэнклэ ыкли аукционхэм язэхэщэнклэ иотдел ащ икопие кьэралыгьо регистрациемклэ, кадастрэмклэ ыкли картографиемклэ Федеральнэ кьулыкьум лэклигьэхьанэу.

5. Официалнэу кьызыхаутырэ мафэм щегьэжьагьэу мы унашьюм кьуачлэ илэ мэхьу.

**Комитетым итхьаматэу И. П. БОЧАРНИКОВА**  
кь. Мыекьуапэ,  
шышхьэлум и 23-рэ, 2023-рэ ильэс  
N 319

# Адыгэ Республикэм мыльку зэфыщытыклэхэмклэ и Комитет иунашью

Мылькур бэджэндэу зэраштэрэм фэгьэхыгьэ зэзэгьыныгьэ зыщадашлышт аукцион зэрэзэхаштэрэм ехыллагь

Урысые Федерацией и Граждан кодекс, 2006-рэ ильэсым бэдзэогьум и 26-м аштэгьэ Федеральнэ законэу N 135-р зытетэу «Сатыумклэ нэкьокьон альэ-кьынымклэ яфитыныгьэхэр кьэухьумэгьэнхэм ехыллагь» зыфилорэм, Урысые монополием пэшлюкло-гьэнымклэ и Федеральнэ кьулыкьу 2010-рэ ильэсым мэзаем и 10-м ышыгыэ унашьюу N 67-р зытетэу «Амыгьэкошырэ мылькур бэджэндэу зэраштэрэм фэгьэхыгьэ зэзэгьыныгьэхэр, ыпклэ хэмылэу амыгьэкошырэ мылькур агьэфедэнымклэ зэзэгьыныгьэхэр, мылькур доверенностклэ зэрагьэзеклорэм фэгьэхыгьэ зэзэгьыныгьэхэр, кьэралыгьо е муниципальнэ мылькумклэ фитыныгьэхэр нэмыкым фэгьэзагьэ зэрэхьухэрэр кьызыщыгьэлэгьогьэ зэзэгьыныгьэхэр защадашлырэ зэнэкьокьухэр е аукционхэр зэрэзэхаштэрэ шыклэм ехыллагь» зыфилорэм, мыльку зэфыщытыклэхэмклэ Адыгэ Республикэм и Комитет фэгьэхыгьэ Положением Адыгэ Республикэм иминистрэхэм я Кабинет 2008-рэ ильэсым бэдзэогьум и 2-м N 118-р зытет унашьюу кьыдыгьэклыгьэмклэ ухэсыгьэ хьугьэм адиштэу Адыгэ Республикэм мыльку зэфыщытыклэхэмклэ и Комитет **унашью ышыгы:**

1. Фитыныгьэ зилэхэр зыхэлэжьэнхэ, ильэсым тефэшт бэджэндэупклэр зыфэдизыштым ехыллэгьэ предложениехэр кьызыщахьын альэклышт аукцион шхьэихыгьэ зэхэщэгьэнэу:

лотэу N 1-р. Филтродержатель (реестрэ номеры 01-08-Д-К-002995);

лотэу N 2-р. Сквжину кьэшыхьагьэм игьуч! кьэлапчьэхэр (реестрэ нломеры 01-08-Д-К-002994).

2. Ильэсым тельытагьэу бэджэндэупклэр мыщ фэдизынэу гьэнэфэгьэнэу:

— лотэу N 1-мклэ сомэ 11666,67-рэ; Смирнов Алексей Владимир ыкьом 2023-рэ ильэсым жьоныгьуаклэм 12-м зэхигьэуцогьэ отчетэу N 2227-р зытетэу «Мылькум бэджэндэупклэу тефэшттым ехыллагь» зыфилорэм диштэу;

— лотэу N 2-мклэ НДС-р хэмытэу сомэ 63333,33-рэ; Смирнов Алексей Владимир ыкьом 2023-рэ ильэсым жьоныгьуаклэм и 13-м зэхигьэуцогьэ отчетэу N 2227-р зытетэу «Мылькум бэджэндэупклэу тефэшттым ехыллагь» зыфилорэм диштэу.

3. Задаткэу атыштыр мыщ фэдизынэу гьэнэфэгьэнэу:

— лотэу N 1-мклэ бэджэндэупклэ пэублэм ипроцен-ти 10 — сомэ 1166,66-рэ;

— лотэу N 2-мклэ бэджэндэупклэ пэублэм ипроцен-ти 10 — сомэ 6333,33.

4. Зэзэгьыныгьэм зыклатхэхэрэм кьыщегьэжьагьэу бэджэндэупклэмклэ зэзэгьыныгьэр ильэси 5 палъэклэ адашлыгьэу гьэнэфэгьэнэу.

5. Аукционым фэгьэхыгьэ документыр а 1-рэ пунктм диштэу ухэсыгьэнэу.

6. Кадастрэ уасэхэр зыгьэнэфэрэ, сатыур зэхэзыщэрэ отдэлым аукционыр зэрэщылэшттым ехыллэгьэ мэкьэгьэлум диштэу аукционым изэхэщэнклэ амалхэр зэрихьанхэу.

7. Мы унашьюр зэрагьэцаклэрэм сэ сшхьэклэ сылпылпэнэу пшэарылэ зыфэсэшлыжыи.

**Комитетым итхьаматэу И. П. БОЧАРНИКОВА**  
кь. Мыекьуапэ,  
шышхьэлум и 21-рэ, 2023-рэ ильэс  
N 324

# Адыгэ Республикэм мыльку зэфыщытыклэхэмклэ и Комитет иунашью

Адыгэ Республикэм икьэралыгьо мыльку ищэнклэ электрон шыклэм тетэу аукцион зэрэзэхаштэшттым ехыллагь

2001-рэ ильэсым тыгьэгьазэм и 21-м аштэгьэ Федеральнэ законэу N 178-р зытетэу «Кьэралыгьо, муниципальнэ мылькур приватизация зэрашлырэм ехыллагь» зыфилорэм ия 18-рэ статья, Урысые Федерацией и Правительствэ 2012-рэ ильэсым шышхьэлум и 27-м ышыгыэ унашьюу N 860-р зытетэу «Кьэралыгьо е муниципальнэ мылькур электрон шыклэклэ зэраштэрэм ехыллагь» зыфилорэм, Адыгэ Республикэм и Законэу 2022-рэ ильэсым тыгьэгьазэм и 28-м аштагьэу N 160-р зытетэу «2023-рэ ильэсым Адыгэ Республикэм икьэралыгьо мылькур приватизация зэрашлышт программэм ехыллагь» зыфилорэм, Адыгэ Республикэм иминистрэхэм я Кабинет 2008-рэ ильэсым бэдзэогьум и 2-м ышыгыэ унашьюу N 118-р зытетэу «Адыгэ Республикэм мыльку зэфыщытыклэхэм-

клэ и Комитет ехыллэгьэ Положением фэгьэхыгьэ» зыфилорэм, Адыгэ Республикэм иминистрэхэм я Кабинет 2023-рэ ильэсым шышхьэлум и 15-м ышыгыэ унашьюу N 283-р зытетэу «Адыгэ Республикэм икьэралыгьо мылькур приватизация шыгьэнымклэ шапхьэхэм яхыллагь» зыфилорэм адиштэу Адыгэ Республикэм мыльку зэфыщытыклэхэмклэ и Комитет **унашью ышыгы:**

1. АО-у «Сбербанк-АСТ-м» иэлектроннэ сатыу площадкэ, сатыу секциеу «Приватизация, аренда и продажа прав» зыфилорэм Адыгэ Республикэм икьэралыгьо мылькур шыгьэнымклэ гуадзэу N 1-м диштэу электрон шыклэклэ аукцион зэхэщэгьэнэу.

2. Аукционхэм язэхэщэнрэ кадастрэ уасэм игьэнэфэнрэ афэгьэзэгьэ отдэлым АО-у «Сбербанк-АСТ-м»

иэлектроннэ сатыу площадкэ, сатыу секциеу «Приватизация, аренда и продажа прав» зыфилорэм кьэралыгьо мылькур приватизация зэрашлырэм ехыллэгьэ хэбзэгьэуцугьэм тетэу Адыгэ Республикэм икьэралыгьо мылькур зэрэщышттым ехыллэгьэ кьэбарыр гуадзэхэу N 1-мрэ N 2-мрэ адиштэу ригьэхьанэу.

3. Лэу тхылым электрон шьуашэу илэр гуадзэу N 3-м диштэу ухэсыгьэнэу.

4. Мы унашьюр зэрагьэцаклэрэм сэ сшхьэклэ гьунэ лысыфынэу зыфэсэгьазэ.

**Комитетым итхьаматэу И. П. БОЧАРНИКОВА**  
кь. Мыекьуапэ,  
шышхьэлум и 21-рэ, 2023-рэ ильэс  
N 325



## Шахматхэр

## Нэбгырэ 27-рэ хэлажъэ



Адыгэ Республикэм шахматхэмкIэ ифедерацие иапэрэ пэщагъэу Джыгунэ Къадырбэч фэгъэхьыгъэ я 21-рэ зэнэкьокъухэр Мыекъуапэ щэкIох.

Мызыгъэгум турнирым нэбгырэ 27-рэ хэлажъэ.

Адыгеим ишахманистхэм ямызакъоу Краснодар краим ипсэупIэ зэфэшхьафхэм къарыкIыгъэхэ лыкIохэми мыщ зыщаушэты. Я 6-рэ турым ыуж апэрэ чыплэм щытых мы зэнэкьокъум гъогогъу пчъагъэрэ ичемпионэу Апшеронскэ щыщ Александр Цысърэ 2023-рэ ильэсым Къыблэ федеральнэ шольерым ипервенствэ хагъэунэфыкIырэ чыплэр къыщидэ-

зыхыгъэ Олеся Сердитыхэрэ (Шытхал). Ахэм очко тфырытф рагъэкъугъ.

Пэрытныгъэр зылыгъыхэм ауж итых блэкIыгъэ турнирым мы зэнэкьокъум текIоныгъэр къыщидэзыхыгъэ Антон Литвиновымрэ Адыгеим гъогогъу пчъагъэрэ ичемпионэу Николай Удовиченкэмрэ. ТекIоныгъэр ыкIи хагъэунэфыкIырэ чыплэхэр къыдэзыхыгъэхэр шIэху къэнэфэщтых, кIэху я 9-рэ турыр тхъаумафэм рагъэкIокIыщт.

## Теннис цыкIур

## ХагъэунэфыкIырэ чыплэр къыдихыгъ

Сэкъатныгъэ зилэхэм я Урысые спорт зэнэкьокъухэр Санкт-Петербург щыкIуагъэх. Адыгеим илыкIоу ильэс 73-рэ зыныбжъ Анатолий Чапуринын турнирым хэлэжъагъ ыкIи теннис цыкIумкIэ хагъэунэфыкIырэ чыплэр къыдихыгъ.

Ащ игъусагъ Вологодскэ хэкум щыщ Владимир Клубовыр. Зэнэкьокъухэм къа-кIолагъэхэм зэкIэми мы нэбгыритIур анахыжыгъэх, ау агу-кIэ ныбжыкIэх.

Мы нэбгыритIум зэ-лукIэгъуи 4 ялагъ, зыр ашIуахыгъ, адрэхэм текIоныгъэр къащыда-хыгъ. Урысыем ишъо-лъыр 12-мэ ялыкIохэр зэнэкьокъухэм ахэлэ-жъагъэх.



## Футбол

## Финалныкьом ихъагъэхэр къэнэфагъэх



Адыгэ Республикэм и Къэралыгъо Совет — Хасэм ишIухъафтын зэрыль зэнэкьокъум хэлэжъэрэ коман-дэху финалныкьом ихъагъэхэр къэнэфагъэх.

Красногвадейскэ районыр къэ-зыгъэлъэгъорэ «Кавказыр» къуа-джэу Мамхыгъэ щыкIогъэ зэлукIэгъум изэфэхьысыжъ ежагъ. Мыщ щешIагъэх «Нартыр» ыкIи «АГУ-р». Къалэм ифутболистхэм пчъагъэр къызэлэуахыгъ, ау къоджэдэсхэр ащ къеззэгыгъэхэп, бэ темышIэу пчъа-гъэр зэфэдиз ашыгъ. ЗэлукIэгъум

иохътэ шъхалэ 1:1-у аухыгъ, ау пенальтикIэ «Нартым» текIоныгъэр къыдихыгъ. ЯтIонэрэ финалныкьом щызэлукIэщтых «Урожаимрэ» «Кош-хьаблэрэ».

Финалым ихъащтхэр Iоныгъом и 13-м къэнэфэщтых, ешIэгъухэр пос-селкэу Тульскэмрэ псэупIэу Красно-гвардейскэмрэ ащыкIоштых.

## Зэхэзыщагъэр ыкIи къыдэзы-гъэкIырэр:

АР-м лъэпкъ Iофхэм-кIэ, IэкIыб къэралхэм ащыпсэурэ тильэпкъэ-гъухэм адырIэ зэпхы-ныгъэхэмкIэ ыкIи къэ-бар жъугъэм иамал-хэмкIэ и Комитет  
Адресыр:  
385000  
къ. Мыекъуапэ,  
ур. Крестьянскэр, 236

## Редакциер

## зылэщыIыр:

385000,  
къ. Мыекъуапэ,  
ур. Первомайскэр, 197.  
Телефонхэр:  
приемнэр:  
52-16-79

Редакцием авторхэм къаIихырэр А4-кIэ заджэхэрэ тхьапэхэу зипчъагъэкIэ 5-м емы-хъухэрэр ары. Сатыр-хэм азыфагу 1,5-рэ дэ-лъэу, шрифтыр 12-м нахъ цыкIунэу щытэп. Мы шапхъэ-хэм адимыштэрэ тхыгъэхэр редакцием зэкIегъэкIожых. E-mail: adygvoice@mail.ru

## Зыщаушыхъатыгъэр:

УФ-м хэутын Iофхэм-кIэ, телерадиоукъэтын-хэмкIэ ыкIи зэлъы-IэсыкIэ амалхэмкIэ и Министерствэ и Темыр-Кавказ чыплэ гъэоры-шIапI, зэраушыхъаты-гъэ номерыр  
ПИ №ТУ23-00916

## Зыщыхаутырэр

ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

## ЗэкIэмкIи

## пчъагъэр

4150

## Индексхэр

П 4326

П 3816

Зак. 1427

Хэутыным узцыкIэтхэнэу щыт уахътэр Сыхъатыр 18.00  
ЗыщыкIэтхэгъэхэ уахътэр Сыхъатыр 18.00

## Редактор

шъхьаIэм

ипшъэрылтхэр

зыгъэцакIэрэр

Тэу З. Дз.

## ПшъэдэкIыжъ

зыхьырэ

секретары

Тхьаркъохо А. Н.